



**QORTI CIVILI
(SEZZJONI TAL-FAMILJA)**

**ONOR. IMHALLEF
ANNA FELICE**

Seduta tal-15 ta' Novembru, 2011

Citazzjoni Numru. 258/2008

A B C

-vs-

D B

Il-Qorti:

Rat ir-rikors gurantat ta' A B C, li permezz tieghu, wara li ppremettiet:

Illi l-partijiet izzewgu fit-tmintax (18) ta' Gunju tas-sena elfejn u hamsa (2005) skond certifikat taz-zwieg anness u mmarkat Dok. A;

Illi fil-hamsa u ghoxrin (25) ta' Jannar tas-sena elfejn u erbgha (2004), il-partijiet kellhom tifla;

Kopja Informali ta' Sentenza

Illi l-partijiet isseparaw legalment fit-tmienja (8) ta' Frar tas-sena elfejn u sebgha (2007);

Illi l-kunsens tal-partijiet ghaz-zwieg imsemmi kien vizzjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u d-dmirijiet essenzjali taghha, jew b'anomalija psikologika serja li taghmilha impossibli ghalihom li jaqdu l-obbligazzjonijiet essenzjali taz-zwieg;

Illi l-kunsens tar-rikorrenti ghal dan iz-zwieg inkiseb bi vjolenza, sew fizika, sew morali jew biza';

Illi ghalhekk iz-zwieg celebrat bejn il-partijiet huwa null ghall-effetti kollha tal-ligi.

Ghaldaqstant, l-attrici titlob lil din l-Onorabbli Qorti sabiex:

Tiddikjara li z-zwieg celebrat bejn il-kontendenti tat-tmintax (18) ta' Gunju tas-sena elfejn u hamsa (2005) huwa null u minghajr effett fil-ligi.

Bl-ispejjez kontra l-intimat li hu minn issa ingunt in subizzjoni.

Rat ir-risposta guramentata ta' D B, li in forza taghha, eccepixxa:

Illi l-esponenti zzewweg lill-attrici fit-18 ta' Gunju 2005 u li sussegwentement fit-8 ta' Frar 2007, il-partijiet isseparaw permezz ta' att ta' separazzjoni quddiem in-Nutar Maria Briffa.

Illi sena qabel izzewgu u cioe' fil-25 ta' Jannar 2004, il-partijiet kellhom tifla.

Illi l-esponenti jaqbel mat-talba tal-attrici illi l-kunsens tal-partijiet ghaz-zwieg kien vizzjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u d-dmirijiet essenzjali taghha, jew b'anomalija psikologika serja li taghmilha impossibli ghalihom li jaqdu l-obbligazzjonijiet essenzjali taz-zwieg.

Kopja Informali ta' Sentenza

Illi l-esponenti jirrileva illi kemm-il darba, il-kunsens tar-rikorrenti inkiseb bi vjolenza, sew fizika, sew morali jew biza', dan ma kienx min-naha tieghu, izda minn terzi persuni ohra.

Illi l-esponenti jaqbel illi z-zwieg celebrat bejn il-partijiet huwa null ghall-effetti kollha tal-ligi ai termini tal-Artikolu 19 (1) (d) tal-Kap. 255 tal-Ligijiet ta' Malta.

Bl-ispejjez kontra l-attrici.

Rat l-affidavit prodotti.

Rat id-dokumenti esebiti.

Rat l-atti kollha tal-kawza.

Rat li l-kawza thalliet ghal-lum ghas-sentenza.

*“F’materja ta’ zwieg illi huwa ta’ ordni pubbliku, ma tistax taghmilha daqshekk facli li parti tirrepeti kliem il-ligi u l-parti l-ohra tammetti u b’hekk jirrendu z-zwieg annullabbli bl-iktar mod facli u espedjenti. Hawn ma ahniex fil-kamp ta’ kreditu likwidu jew responsabbilta’ ta’ xi kollizjoni imma f’kamp l-iktar delikat u serju u l-Qorti ma tistax thalli nies li kapriccozament wara xi zmien ta’ zwieg jiddeciedu illi kellhom nuqqas ta’ diskrezzjoni fuq iz-zwieg u meta jkollhom siehba jew sieheb iehor jergghu jakkwistaw malajr din id-diskrezzjoni u jsiru maturi. Fejn jirrizultaw verament ragunijiet ghall-annullament tieghu l-istess zwieg ghandu jigi annullat pero’ dan ma ghandux ikun sabiex jigu akkomodati l-kapricci ta’ dak jew l-iehor. Ghalhekk il-kawza li ghall-annullament ghandha tirrizulta cara u minghajr dubju”, (“**Anna Tonna vs Alexander Tonna**”, deciza mill-Qorti ta’ l-Appell fis-6 ta’ Novembru, 1991).*

Il-partijiet izzewgu meta kellhom tifla ta’ sena u nofs. Kienu ilhom johorgu flimkien ghal xi snin pero’ kienu qatt m’ghamlu preparamenti definittivi biex jizzewgu. Il-fatt ta’ twelid barra z-zwieg gab problemi mal-familja tar-ragel.

Jirrizulta ukoll illi meta twieldet it-tifla tal-partijiet din kienet giet registrata bhala ta' missier mhux maghruf. Kienet irrikorrenti li ma riditx il-missier jigi rikonoxxut fuq ic-certifikat tat-twelid. Kienet hi ukoll, skond ma jikkonferma l-intimat illi rrifjutat li tghix mieghu bit-tarbija qabel ma jizzewgu kienu dawn ic-cirkostanzi li wasslu lill-partijiet biex jizzewgu.

Fil-kuntest ta' "timore riverenziale", J.F. Castano jaghmel is-segwenti kummenti li jistghu jinghadu ukoll ghac-cirkostanzi tal-kaz odjern u l-pressjoni li ghamel fuq irrikorrenti l-intimat.

"Di per se', queste manifestazioni esterne, anche se pressanti, non costituiscono un male grave, pero' lo possono essere nella situazione concreta, divenuta impossibile. Per porre fine a questa situazione, la persona che ne e' vittima, si arrende alla volonta' altrui accettando le nozze come unica strada di uscita, con una scelta senza piena autonomia", (J.F. Castano, "Il Sacramento del Matrimonio", ibid pagina 398).

"Oltre la deliberazione richiesta perche' un atto sia veramente atto humanus, l'atto di consentire deve essere anche un atto libero. Con cio' si vuol affermare che il consenso matrimoniale deve essere espresso-manifestato liberamente, cioe' senza coercizione o altra sorta di costrizione o pressione dall'interno della stessa persona o dall'esterno. Venendo a mancare questa liberta', il consenso e' viziato a norma dei diversi canoni, vale a dire, secondo la natura della coercizione, che puo' provenire da cause "personali" oppure da cause "esterne". Questo intervento, pero', anche se e' sempre indiretto, puo' avvenire "forzando" in alcuna maniera la volonta' del soggetto che patisce la pressione. E' per questo che il consenso deve essere libero", (J.F. Castano, "Il Sacramento del Matrimonio", (2° ediz. 1992 pagina 119).

Ghaldaqstant, il-Qorti taqta' u tiddeciedi billi:

Kopja Informali ta' Sentenza

Tilqa' t-talba tar-rikorrenti;

Tiddikjara illi z-zwieg kontrattat bejn il-partijiet fit-18 ta' Gunju 2005 huwa null u bla effett.

L-ispejjez jibqghu bla taxxa bejn il-partijiet.

< Sentenza Finali >

-----TMIEM-----